

వార్డు సచివాలయాలను సందర్భంచిన పోలీస్ కమీషనర్ గారు

ఆంధ్రప్రదేశ్ రాష్ట్ర ప్రభుత్వం ప్రతిష్ఠాత్మకంగా తీసుకుని వచ్చిన గ్రామ/వార్డు సచివాలయ వ్యవస్థలో భాగంగా, మహిళా పోలీస్ పనితీరును విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారు స్వయంగా తనిఫీ చేసి మహిళా పోలీసులు ప్రజలకు సచివాలయాల ద్వారా అందిస్తున్న సేవలను గురించి, వారి పని తీరును మరియు రికార్డులను పరిశేలించడం జరిగింది.

ఈ క్రమంలో ది. 29.07.2021వ తేదీన పోలీస్ కమీషనర్ గారు విజయవాడ, పటమట పోలీస్ స్టేషన్ పరిధిలోని 8, 10, 11వ వార్డు పరిధిలలో ఉన్నటువంటి న్యా ఆర్.టి.సి. కాలనిలో ఉన్న 43-44 వార్డు సచివాలయాలను మరియు కనకదుర్గా నగర, మణికంఠా టిస్టాల్ వద్ద ఉన్న 46-47 వార్డు సచివాలయాలను మరియు కంకిపాడు పోలీస్ స్టేషన్ పరిధిలోని ఈడ్సుగల్లు పరిధిలో ఉన్నటువంటి 1వ వార్డు సచివాలయాన్ని పోలీస్ కమీషనర్ గారు స్వయంగా సందర్శించి అక్కడి వార్డు మహిళా పోలీసు పనితీరును ప్రజలకు సచివాలయం ద్వారా వారు అందిస్తున్న సేవలను గురించి తనిఫీ చేసి, వారికి సంబంధించిన రికార్డులను పరిశేలించారు.

అలాగే అడ్మిన్ డి.సి.పి. శ్రీమతి మేరీ ప్రశాంతి గారు కూడా పోలీస్ కమీషనర్ గారి అదేశాల మేరకు సూర్యారావుపేట పోలీస్ స్టేషన్ పరిధిలో, దుర్గాపురంలో గల 198వ వార్డు సచివాలయాన్ని, కృష్ణాలంక పోలీస్ స్టేషన్ పరిధిలో, గవర్నమెంట్ హెల్ప్ సెంటర్ నందు గల 84, 85, 86వ వార్డు సచివాలయాలను, వన్ టౌన్ పోలీస్ స్టేషన్ పరిధిలో, వల్రె రామస్నీ వీధిలో గల 275, 183, 184, 185వ వార్డు సచివాలయాలను మరియు భవానీపురం పోలీస్ స్టేషన్ పరిధిలోని గొల్లపూడి నందు గల 2వ వార్డు సచివాలయాలను సందర్శించడం జరిగింది.

ఈ సందర్భంగా వార్డు మహిళా పోలీసులతో పోలీస్ కమీషనర్ గారు మాట్లాడుతూ... మహిళా పోలీసుల ద్వారా ప్రభుత్వ పరమైన సేవలను ప్రజలకు అందిస్తూ అవినీతిరహిత పొలనకు ప్రతి ఒక్కరూ నీతీ, నిజాయితీలతో పని చేసి ప్రజలకు మెరుగైన సేవలను అందించాలని, వార్డు పరిధిలోని మహిళల సమస్యలను పరిష్కరించేందుకు వీలుగా ముందుగా మీరు విధులు నిర్వహించే పరిధిలోని మహిళల సమస్యలను తెలుసుకొని, వార్డు ప్రాంతాలలోని ప్రజలతో సత్సంబంధాలు పెంచుకోని, ప్రజలను ఆత్మియంగా పలకరిస్తూ తగు సమాచారాన్ని సేకరించి వారికి పోలీస్ శాఖ అండగా ఉండనే భరోసా కల్పించాలని, ఎలాంటి చట్ట వ్యతిరేక మరియు అసాంఘిక కార్బూలాపాలపై పూర్తి సమాచారాన్ని సేకరించి సంబంధిత పోలీసు అధికారులకు సమాచారం అందించాలని వారికి తెలియజేశారు. రాష్ట్ర ప్రభుత్వం మహిళలు, పిల్లలు, వృద్ధులకు రక్షణ కోసం నూతనంగా రూపొందించిన దిశ యాప్ పై ప్రజలకు అవగాహన కల్పించాలని, వారికి వివరించి, కొన్ని సూచనలు సలవోలు ఇవ్వడం జరిగింది.

ఈ కార్బూక్రమంలో ఈస్ట్ డి.సి.పి. శ్రీ హర్షవర్ధన రాజు, అడ్మిన్ డి.సి.పి. శ్రీమతి మేరీ ప్రశాంతి గారు, సెంట్రల్ జోన్ ఏ.సి.పి. శ్రీ భాదర్ బాషా, వెస్ట్ ఏ.సి.పి. శ్రీ హనుమంత రావు మరియు ఇన్సెప్క్టర్లు తదితరులు పాల్గొన్నారు.